

தேர்தலும்.. பா.ஜ.க.-வின் தில்லு முல்லும்... 10

“நீங்கள் யாருக்கு வாக்களித்தாலும் அது பா.ஜ.க. விற்குத்தான் விடும்” என்று பா.ஜ.க.வின் நாடாளுமன்ற உறுப்பினர் ஒருவர் சொல்லியிருப்பதை ஒட்டுமொத்த இந்தியாவும் அதிர்ச்சியோடு பார்த்துக் கொண்டிருக்கும் சூழலில் இந்திய நாடாளுமன்றத்திற்கான தேர்தல் அறிவிக்கப்பட்டுள்ளது.




பல்வேறு மொழி, இனம், கலாச்சாரம் ஆகியவற்றைக் கொண்ட இந்தியாவின் நாடாளுமன்றத் தேர்தல் என்பது உலகின்பல்வேறு நாடுகளிலும் உற்று நோக்கப்படக் கூடிய ஒன்று. இதுவரை “ஒரே நாடு ஒரே தேர்தல்” என்று சாத்தியமே இல்லாத ஒன்றைமீண்டும் மீண்டும் சொல்லி வந்த பா.ஜ.க. இன்று ஏழு கட்சிகளாக தேர்தல் அறிவிக்கப்பட்டுள்ளதை மிகுந்த மகிழ்ச்சியோடு வரவேற்கிறது.

10 ஆண்டுகால பாசிச பா.ஜ.க.வின் ஆட்சிக்கு முடிவுரை எழுதப்படுவதை உறுதி செய்யும் விதமாக, இந்தியா கூட்டணிக்கு மக்களின் ஆதரவு நாளுக்கு நாள் அதிகரிக்கும் சூழலில், தோல்வி பயத்தில் பா.ஜ.க. செய்யும் தேர்தல் தில்லு முல்லுகள் எவையெல்லாம் என்பதை நாட்டு மக்களுக்கு வெளிச்சமிட்டு காட்டுவதும், பாஜகவின் தில்லு முல்லு வேலைகளை முறியடிக்க இந்தியா கூட்டணிக் கட்சியினர் மிகுந்த கவனத்தோடும், ஒற்றுமை உணர்வோடும் பணியாற்றி இக்கூட்டணிக்கு மாபெரும் வெற்றியைத் தேடித்தர வேண்டிய தன் அவசியத்தையும் சுட்டிக்காட்டுவதே இக்கட்டுரையின் நோக்கம்.

நடைபெற இருக்கின்ற நாடாளுமன்ற மக்களவைத் தேர்தல் ஏழு கட்சிகளாக நடைபெறும் என்று தேர்தல் ஆணையம் அறிவித்துள்ளது. அதில், முதல் கட்டத்திலேயே வரும் ஏப்ரல் 19 ம் தேதியே தமிழ்நாட்டில் வாக்குப்பதிவு என்றும் அறிவிக்கப்பட்டுள்ளது. தேர்தல் ஆணையத்தின் இந்த நடவடிக்கை பல்வேறு கேள்விகளை எழுப்பியுள்ளது.

தமிழ்நாட்டில் முதல்கட்டத்திலேயே தேர்தல் நடத்தப்பட இருப்பது பிரதமர் மோடிக்கு முன் கூட்டியே சொல்லப்பட்டிருக்கிறதோ என்ற ஐயத்தை அரசியல் நோக்கர்கள் பலரும் எழுப்புகின்றனர். காரணம், சென்னை பெரு மழை வெள்ளம், நெல்லை, தூத்துக்குடி பெரு மழை வெள்ளம் போன்ற வரலாறு காணாத இயற்கைப் பேரிடர்களின் போது நாட்டு மக்கள் செத்து மடிந்து கொண்டிருந்த போது தமிழ்நாட்டிற்கு வராத பிரதமர் மோடி, கடந்த மாதம் மட்டும் தொடர்ச்சியாக தமிழ்நாட்டிற்குவந்து கொண்டேயிருந்தார்.



பத்து ஆண்டுகளாக தமிழ்நாட்டிற்கு எந்த ஒரு திட்டத்தையும் தந்திடாத மோடி ஆட்சி முடிவடையும் தருணத்தில், தமிழ்நாட்டு மக்களின் நலனில் அக்கறை இருப்பது போல் நாடகம் நடத்தத் தொடங்கினார். இவையெல்லாம் தன்னிச்சையாக செயல்பட வேண்டிய தேர்தல் ஆணையம் மோடியின் பயணத் திட்டத்திற்கு

ஏற்றவாறு தேர்தல் தேதிகளை அறிவித்துள்ளதோ என்ற சந்தேகத்தை ஏற்படுத்துவதாக அரசியல் விமர்சகர்கள் எழுப்பும் கேள்விக்கு இது வரை ஆக்கப்பூர்வமான பதில் இல்லை.

மோடியின் பத்து ஆண்டு கால ஆட்சியில், அமலாக்கத்துறை, சி.பி.ஐ. வருமான வரித் துறை என்று ஜனநாயகத்தின் அனைத்து முகமைகளும் பா.ஜ.க.வின் ஒரு பிரிவு போல் செயல்படத் தொடங்கியதை நாம் அறிவோம். அந்த குற்றச்சாட்டிற்கு தேர்தல் ஆணையமும் உள்ளாவது என்பது ஜனநாயகத்திற்கு பேராபத்தைத் தரவல்லது. தமிழ்நாட்டிற்கு பிரதமர் வந்ததையும், முதற்கட்ட தேர்தல் பட்டியலில் தமிழ்நாடு இடம்பெற்றதையும் வைத்து மட்டுமே மிகப்பெரிய சந்தேகப்பார்வை ஒன்றை தேர்தல் ஆணையத்தின் மீது வீசுவதா என்று சிலர் கேட்கக் கூடும்.

நான் தெளிவாகச் சொல்கிறேன் இதைத் தாண்டி இன்னும் பல காரணிகள் தேர்தல் ஆணையத்தின் மீதான ஐயப்பாட்டிற்குள் உள்ளன. தலைமைத் தேர்தல் ஆணையர் ராஜீவ் குமாருக்கு அடுத்ததாக தேர்தல் ஆணையராக இருந்தவர் அனூப் சந்திர பாண்டே. இவர்கடந்த பிப்ரவரி மாதம் ஓய்வு பெறுகிறார். இவ



ருக்கு பதிலாக வேறொரு தேர்தல் ஆணையரை தேர்ந்தெடுக்க வேண்டிய தேவை உருவானது.

இந்த நிலையில் தேர்தல் அறிவிப்பு வெளியாவதற்கு சில நாட்களுக்கு முன் (மார்ச் 9 ம் தேதி) மற்றொரு தேர்தல் ஆணையரான அருண் கோயல் திடீரென்று ராஜினாமா செய்கிறார். இவரின் ராஜினாமா உடனடியாக ஏற்றுக் கொள்ளப் படுகிறது. இது பல்வேறு சந்தேகங்களை ஏற்படுத்திய நிலையில்தான் அருண் கோயலின் ராஜினாமாவை மேற்கு வங்க முதலமைச்சர் மம்தா பானர்ஜி பாராட்டுகிறார். “அரசியல் அழுத்தங்களுக்கு அடிபணியாத அருண் கோயலுக்கு நான் சலுப்பு செய்கிறேன்”. என்று மம்தா பானர்ஜி சொன்னதையும் நாம் இங்கே நினைவில் கொள்ள வேண்டும்.



எனில், அருண் கோயலுக்கு என்ன மாதிரியான அழுத்தங்கள் கொடுக்கப்பட்டன என்பது நாட்டு மக்களுக்கு அவசியம் தெரிய வேண்டும். தேர்தல் அறிவிக்கப்பட மிகச் சில நாட்கள் உள்ள நிலையில், 96 கோடி வாக்காளர்கள் உள்ள ஒரு துணைக் கண்டத்தில் இரண்டு தேர்தல் ஆணையர்கள் இல்லை என்பதெல்லாம் மோடியின் ஆட்சியைத் தவிர வேறொருவர் ஆட்சியில் கற்பனை செய்து கூட பார்க்க இயலாத ஒன்று.

இரண்டு தேர்தல் ஆணையர்களைத் தேர்ந்தெடுக்க வேண்டிய சூழலில் தேர்தல் ஆணையர்களைத் தேர்ந்தெடுக்கும் குழுவில் தலைமை நீதிபதிக்கு இடமில்லை என்று மோடி அரசு சுட்டத்திருந்த மசோதா கொண்டு வந்து

அதை நிறைவேற்றிய நிலையில், நீதிபதி இல்லாமல் புதிய தேர்தல் ஆணையர்களைத் தேர்ந்தெடுக்கும் குழு கூடியது.

இக்குழுவில் எதிர்க்கட்சியின் தரப்பில் கலந்து கொண்ட மக்களவை காங்கிரஸ் தலைவர் ஆதிர் ரஞ்சன் கூட்டத்திற்கு சில நிமிடங்கள் முன்னதாகத்தான் தேர்தல் ஆணையர்களாக யாரையெல்லாம் தேர்ந்தெடுக்கலாம் என்பது

வாக்காளர்கள் தாங்கள் அளிக்கும் வாக்கு யாருக்கு பதிவாகியுள்ளது என்பதை அறிந்து கொள்ளும் அடிப்படை உரிமையைக் கூட தேர்தல் ஆணையத்தால் உறுதி செய்ய முடியவில்லை. இந்த நிலையில்தான், தெலுங்கானா மாநிலம் நிஜாமாபாத் மக்களவைத் தொகுதியைச் சேர்ந்த பா.ஜ.க. நாடாளுமன்ற உறுப்பினர் அரவிந்த் என்பவர், நீங்கள் யாருக்கு வாக்களித்தாலும் அது பா.ஜ.க. விற்குத்தான் செல்லும் என்று பகிரங்கமாகச் சொன்னதைக் கேட்டு மனசாட்சி உள்ளவர்கள் அதிர்ந்து போனார்கள்.

குறித்த பரிந்துரைப் பட்டியல் கொடுக்கப்பட்டுள்ளது. சில நிமிடங்களில் இதில் யார் சரியானவர்களென்பதை எப்படி நாங்கள் கண்டறிய முடியும் என்று கேள்வி எழுப்பிய ஆதிர் ரஞ்சன் சவுத்ரி, இது முற்றிலும் ஒரு தலைபட்சமானது என்று குற்றம் சாட்டுகிறார்.

ஜனநாயகத்தின் அனைத்து விழுமியங்களையும் காலில் போட்டு மிதிக்கும் மோடி கூட்டமோ இதைப் பற்றியெல்லாம் சிறிதும் கவலை கொள்வதாகத் தெரியவில்லை. இறுதியில், சுக்பீர் சிங் சாந்து, ஞானேஷ் குமார் ஆகிய இரண்டு பேர் தேர்தல் ஆணையர்களாக தேர்ந்தெடுக்கப்பட்டதாக அறிவிக்கப்பட்டது. இதில், ஞானேஷ் குமார் உள்நுறை அமைச்சர் அமித்ஷா தலைமையிலான கூட்டுறவு அமைச்சகத்தில் செயலாளராக பணியாற்றியவர் என்பது குறிப்பிடத்தக்கது. இவையெல்லாம் தேர்தல் ஆணையத்தின் செயல்பாடுகளின் மீதான ஐயத்தை மேலும், மேலும் அதிகமாக்கிக் கொண்டே சென்றன.



(இடமிருந்து) : சுக்பீர் சிங் சாந்து, ராஜீவ் குமார், ஞானேஷ் குமார்

ஏற்கனவே மின்னணு வாக்குப்பதிவு இயந்திரத்தில் செலுத்தும் வாக்குகளோடு சேர்த்து அதற்கான ஒப்புக்கைச் சீட்டையும் எண்ண வேண்டும் என்று தொடரப்பட்ட வழக்கில்தேர்தல் ஆணையம் 2019 தேர்தல் முதல் ஒப்புக்கைச் சீட்டும் எண்ணப்படும் என்ற நிலைப்பாட்டிற்கு வந்தது. ஆனால், நடந்ததோ முற்றிலும் வேறு.. அனைத்து வாக்குச் சாவுகளிலும் ஒப்புக்கைச் சீட்டு இயந்திரம் வைப்பதையே தேர்தல் ஆணையத்தால் சாத்தியப்படுத்த முடியவில்லை.

வாக்காளர்கள் தாங்கள் அளிக்கும் வாக்கு யாருக்கு பதிவாகியுள்ளது என்பதை அறிந்து கொள்ளும் அடிப்படை உரிமையைக் கூட தேர்தல் ஆணையத்தால் உறுதி செய்ய முடியவில்லை. இந்த நிலையில்தான், தெலுங்கானா மாநிலம் நிஜாமாபாத் மக்களவைத் தொகுதியைச் சேர்ந்த பா.ஜ.க. நாடாளுமன்ற உறுப்பினர் அரவிந்த் என்பவர், நீங்கள் யாருக்கு வாக்களித்தாலும் அது பா.ஜ.க. விற்குத்தான் செல்லும் என்று பகிரங்கமாகச் சொன்னதைக்

கேட்டு மனசாட்சி உள்ளவர்கள் அதிர்ந்து போனார்கள்.



ஒட்டுமொத்த ஜனநாயகத்தையும் கேலிக் கூத்தாக்கியது அவரின் இந்தக் கூற்று. இது போன்ற ஆளுங்கட்சியினரின் வார்த்தைகள் உண்மைத்தன்மையற்றவை என்று நிரூபிக்க வேண்டியதேர்தல் அதிகாரிகளின் செயல்பாடுகள் பா.ஜ.க. எம்.பி.யின் செயல்பாடுகளை விட மோசமாக இருந்தன.

பஞ்சாப் மாநிலம் சண்டிகர் மேயர் தேர்தலில், ஆம் ஆத்மி வேட்பாளருக்கு ஆதரவாக வாக்குச் சீட்டில் பதிவான வாக்குகளை சேதப்படுத்தி அதை செல்லாத வாக்குகள் என்று சொல்லி பா.ஜ.க. வேட்பாளர் வெற்றி பெற்றதாக அறிவித்தார் தேர்தல் அதிகாரி. சிசிடிவி கேமராவில் பதிவான அந்தக் காட்சிகள் மட்டும் இல்லையென்றால் நடைபெற்ற மிகப்பெரிய ஜனநாயகப் படுகொலை நாட்டு மக்களுக்கு தெரிய வராமலேயே போயிருக்கும். இந்த வழக்கு நீதிமன்றத்திற்கு சென்றபோது மாண்புமைய நீதிபதிகள் நடைபெற்ற அநீதியைக் கண்டு சீற்றம் கொண்டனர். இத்துணைக்குப் பிறகும் தேர்தல் ஆணையத்தின் மீது மக்களுக்கு நம்பிக்கை எப்படி பிறக்கும்.



சண்டிகர் மேயர் தேர்தலில் முறைகேட்டில் ஈடுபட்ட அதிகாரி அனில்

ஒருபுறம் காங்கிரஸ் கட்சியின் வங்கிக் கணக்கை முடக்கி வைத்துள்ளது ஒன்றிய பா.ஜ.க. அரசு. மறுபுறம் அமலாக்கத்துறை, உள்ளிட்டவற்றை வைத்து மிரட்டி தேர்தல் நிதிப் பத்திரங்கள் மூலமாக பல்லாயிரம் கோடியை வாரிச்சுருட்டி பெரும் பண பலத்துடன் தேர்தல் களத்திற்கு வருகிறது பா.ஜ.க.

தேர்தல் ஆணையர் தேர்வு, தேர்தல் தேதி அறிவிப்பு, தேர்தலுக்கு முன்பாக மிரட்டி வசூலித்த பல்லாயிரம் கோடி பணம் என்று அறத்திற்கு புறம்பான அனைத்து ஆயுதங்களையும் கையில் வைத்துக் கொண்டு களமிறங்கும் பா.ஜ.க.தான் இந்த தேர்தலிலும் வெற்றி பெற்று விடுவோம் என்று பகல் கனவு காண்கிறது. ஆனால், மக்கள் ஒரு மிகப்பெரிய அமைதிப் புரட்சிக்கு ஆயத்தமாகி விட்டார்கள். பத்து ஆண்டு கால பாசிச பா.ஜ.க. ஆட்சியில் இந்தியா பாழ்பட்டுக் கிடப்பதைக் கண்டு சீற்றம் கொண்டிருக்கிறது இந்தியச் சமூகம். அவர்கள் பா.ஜ.க.வை வீழ்த்த தயாராகிவிட்டார்கள்.

இந்தியா கூட்டணியைச் சேர்ந்த தோழர்களாகிய நாம், அயராது பாடுபட்டு ஒற்றுமையோடு உழைத்து, நம் முதலமைச்சரின் தீர விட மாடல் ஆட்சியின் நலத்திட்டங்களை மக்களிடம் எடுத்துச் சொல்லி நாற்பதுக்கு நாற்பது தினம் வெல்வோம். பாசிச பா.ஜ.க.வை வீழ்த்துவோம் ஒன்றுபட்டு நிற்போம் ஒன்றியத்திலும் ஆட்சியை மாற்றுவோம்..



புதுக்கோட்டை மாவட்டம், திருவரங்குளம் ஊராட்சி ஒன்றியம், வடகாடு பகுதியில், நெடுஞ்சாலைத்துறையின் சார்பில், ஒருங்கிணைந்த சாலை மேம்பாட்டுத் திட்டத்தின்கீழ், ரூ.7.77 கோடி மதிப்பீட்டில், புதுக்கோட்டை முதல் ஆவணம் செல்லும் சாலையில் உள்ள சந்திப்புகளை விரிவாக்கம் செய்யும் பணியினை, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் 16.03.2024 அன்று அடிக்கல் நாட்டி துவக்கி வைத்தார். உடன் திருவரங்குளம் ஒன்றியக்குழுத் தலைவர் திருமதி.வள்ளியம்மை தங்கமணி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பல்ர் உள்ளனர்.



அரியலூர் மாவட்டத்தில் உள்ள (காத்தான்குடி) அண்ணா பல்கலைக்கழக பொறியியல் கல்லூரி மாணவ, மாணவிகளின் கோரிக்கையினை ஏற்று, அரியலூர் முதல் கல்லூரி வரை காலை மற்றும் மாலை வேளைகளில் பேருந்து சேவையை போக்குவரத்துத் துறை அமைச்சர் சா.சி.சிவசங்கர் கொடியசைத்து துவக்கி வைத்தார். உடன் மாவட்ட ஆட்சித்தலைவர் திருமதி.ஜா.ஆனிமேரிஸ்வாரா உள்ளனர்.